

8  
14  
32



00 / I 37  
de R

C. G. Tidor.  
A. J. 27 Julij  
1765.



ΑΓΑΠΗΤΟΥ

τῆ Διακόνου

ΣΧΕΔΗ ΒΑΣΙΛΙΚΗ

Κεφαλαίων παραινετικῶν

περὶ τῆ

ΚΑΘΗΚΟΝΤΟΣ ΤΟΥ ΚΑΛΟΥ

ΑΡΧΟΝΤΟΣ

περὶ τὸν αὐτοκράτορα

ΙΟΥΣΤΙΝΙΑΝΟΝ.

ἀκροστιχίς.

Τῷ θειοτάτῳ καὶ εὐσεβεστάτῳ βασιλεῖ ἡμῶν

Ἰουστινιανῷ Ἀγαπήτορ, ὁ ἐλαχιστὸν

Διάκονο.

A G A P E T I

SCHEDA REGIA

De

Officio boni Principis

ad Imperatorem

Justinianum.



Coloniae Brandenburgicae,

Typis ULRICI LIEBPERTI, Regii Typographi.

[un1720] (GV)

Exp. sup. d.  
d. Prot. sol. 16.  
d. 8 Oct.  
67.





## I.

**Τ**ιμῆς ἀπάσης ὑπέρτερον ἔχων  
ἀξίωμα, βασιλεῦ, τιμᾶς ὑπὲρ  
ἅπαντας τὸν γένε σε ἀξιώ-  
σαντα Θεόν· ὅτι καὶ, καθ' ὁμοίωσιν τῆς  
ἐπικρατῆς βασιλείας ἔδωκέ σοι τὸ σικῆ-  
πτρον τῆς ἐπιγεῖς δυναστείας, ἵνα τῆς ἀν-  
θρώπου διδάξης τὴν τῆ δικαίη Φυλακὴν,  
καὶ τῶν κατ' αὐτῆ λυσσώντων ἐκδιώξης  
τὴν ὑλακὴν, ὑπὸ τῶν αὐτῆ βασιλεύόμε-  
νος νόμων, καὶ τῶν ὑπὸ σὲ βασιλεύων  
ἐννόμως.

## II.

**Ω**ς κυβερνήτης ἀγρυπνεῖ διὰ παντὸς ὁ  
τῆ βασιλέως πολυόμματος νῆς, δια-  
κατέχων ἀσφαλῶς τῆς ἐννομίας τῆς  
ὄιακας, καὶ ἀπωθόμενος ἰσχυρῶς τῆς  
ἀνομίας τῆς ῥύακας, ἵνα τὸ σκάφος τῆς  
παγκοσμῆς πολιτείας μὴ περιπίπτῃ κύ-  
μασιν ἀδικίας.

## III.



## III.

**Θ**Εῖον μάθημα καὶ πρῶτον οἱ ἄνθρωποι  
τὸ γινῶναι τινα ἑαυτὸν διδασκόμεθα· ὁ  
γὰρ ἑαυτὸν γνῶς, γινώσεται θεόν· θεὸν δὲ  
ὁ γνῶς, ὁμοιωθήσεται Θεῷ· ὁμοιωθήσεται  
δὲ Θεῷ, ὁ ἀξίος γενόμενος· Θεὸς δὲ ἀξίος  
γίνεται, ὁ μηδὲν ἀνάξιον πράττων  
Θεῶ, ἀλλὰ Φρονῶν μὲν τὰ αὐτῶ, λαλῶν  
δὲ ἄ Φρονεῖ· ποιῶν δὲ ἄ λαλεῖ.

## IV.

**Ε**Πὶ προγόνων εὐγενεῖα μηδεὶς ἐναβρυ-  
νέσθω· πηλὸν γὰρ ἔχουσι πάντες τῶ  
γένους προπάτορα, καὶ οἱ ἐν πορφύρᾳ καὶ  
βύσσῳ καυχώμενοι, καὶ οἱ ἐν πενίᾳ καὶ  
νόσῳ τρυχώμενοι· καὶ οἱ διαδήματα περι-  
κείμενοι, καὶ οἱ διὰ δῶματα προκείμενοι·  
μὴ τοίνυν εἰς πήλινον ἐγκαυχώμεθα γένος,  
ἀλλ' ἐπὶ χρηστότητι σεμνυνώμεθα τρόπων.

## V.

**Γ**ῶσι, ὧ εὐσεβείας Θεότευκτον ἄγαλμα,  
ὅτι ὅσῳ μεγάλων ἠξιώθης παρὰ θεῶ δω-  
ρεῶν, τοσούτῳ μείζονος ἀμοιβῆς ὀφειλέτης

ὑπάρχεις αὐτῶ· ἐκὼν ἀπόδος τῷ ἐυεργέ-  
 τη τὸ χρέος τῆς εὐχαριστίας, τῷ λαμβά-  
 νοντι τὸ χρέος ὡς χάριν, καὶ τῆς χάρι-  
 τος χάριν ἀντιδιδόντι· αὐτὸς γὰρ αἰεὶ καὶ  
 χαρίτων ἄρχει, καὶ ὡς χρέος τὰς χάρι-  
 τας ἀποδίδωσιν· εὐχαρισίαν δὲ ζητεῖ παρ'  
 ἡμῶν, ἔ τὴν διὰ ῥημάτων ἀγαθῶν προ-  
 φορὰν, ἀλλὰ τὴν διὰ πραγμάτων εὐσε-  
 βῶν προσφορὰν.

## VI.

**Ο**Υδὲν ἕτως εὐδόκιμον ἐργάζεταιαι ἄν-  
 θρωπον, ὡς δύνασθαι μὲν, ἀ βέλεται,  
 πράττειν, αἰεὶ δὲ φιλάνθρωπα καὶ βέ-  
 λεσθαι καὶ πράττειν· ἐπειδὴ τοίνυν ἐκ θεῶ  
 σοι κεχάρισται δύναμις, ἧς ἔδεϊτο δι' ἡμᾶς  
 ἡ ἀγαθὴ σε βέλησις, πάντα καὶ βέλε  
 καὶ πράττε ὡς ἀρέσκει τῷ ταύτην σοι  
 δεδωκότι.

## VII.

**Τ**ῶν ἐπιγεῖων χρημάτων ὁ ἀσατος <sup>ἡ βασιλεύς</sup>  
 πλῆθος τῶν ποταμίων ρευμάτων μι-  
<sup>Μοινοῦ</sup>μεῖται τὸν δρόμον, πρὸς ὀλίγον μὲν ἐπιρ-  
<sup>Μιμωρῶνα</sup> <sup>Curfus</sup>ρέων



ρέων τοῖς ἔχειν νομίζουσι, μετ' ὀλίγον δὲ  
 παραρρέων εἰς ἄλλης ἀπέρχεται. Μόνος <sup>καὶ</sup>  
 δὲ τῆς εὐπορίας ὁ θησαυρὸς μόνιμός ἐστι <sup>beneficē</sup>.  
 τοῖς κεκτημένοις αὐτὸν, τῶν γὰρ ἀγαθῶν  
 ἔργων αἱ χάριτες ἐπὶ τῆς ποιούντας ἐπα-  
 νασρέφουσιν.

VIII.

<sup>inaccessibilis</sup>  
**Α**πρόσιτος μὲν ὑπάρχεις τοῖς ἀνθρώποις  
 διὰ τὸ ὕψος τῆς ἀνω βασιλείας·  
 εὐπρόσιτος δὲ γίνῃ τοῖς δεομένοις διὰ τὸ <sup>accessu</sup>  
 κράτος τῆς ἀνω ἐξουσίας, καὶ ἀνοίγεις τὰ <sup>facilis</sup>  
 ὄντα τοῖς ὑπὸ πενίας πολιορκημένοις, ἵνα <sup>πολιορκη</sup>  
 ἔυρης τὴν τῆς θεᾶς ἀκοὴν ἀνεωγμένην. Οἷοι <sup>obscure</sup>  
 καὶ ἀνὰ τοῖς ἡμετέροις γενώμεθα συνδύλοις, <sup>conferimus</sup>  
 τοῖς τὸν περὶ ἡμᾶς ἐυρήσομεν δεσπότην.

IX.

**Τ**ὴν πολυμέριμον τῆς βασιλείως ψυχὴν  
 κατόπτρῳ δίκην ἀποσμήχεσθαι χρὴ,  
 ἵνα ταῖς θείαις ἀυγαῖς αἰεὶ κατασφραπίσ-  
 ται, καὶ τῶν πραγμάτων τὰς κρίσεις  
 ἐκεῖθεν διδάσκηται· ἕδὲν γὰρ ἕτω ποιεῖ

Α 3 τὰ

τὰ δέοντα καθορᾶν, ὡς τὸ φυλάσσειν  
ἐκείνην διαπαντὸς καθαρὰν.

X.

**Ω**ς περ ἐπὶ τῶν πλεόντων, ὅταν μὲν ὁ  
ναύτης σφαλῆ, μικρὰν φέρει τοῖς  
συμπλέχσι βλάβην. ὅταν δὲ αὐτὸς ὁ  
κυβερνήτης, παντὸς ἐργάζεται τῆς πλοῖς  
ἀπώλειαν· ἕτω καὶ ἐν ταῖς πόλεσιν, ἂν  
μὲν τις τῶν ἀρχομένων ἀμάρτη, ἢ τὸ  
κοινὸν τοσῶτο, ὅσον ἑαυτὸν ἀδικεῖ. ἂν δὲ  
αὐτὸς ὁ ἀρχων, πάσης ἐργάζεται τῆς  
πολιτείας τὴν βλάβην. ὡς ἔν μεγάλας  
ὑφέξων εὐθύνας, εἴτι παρίδοι τῶν δεόντων,  
μετὰ πολλῆς ἀκριβείας καὶ λεγέτω  
πάντα καὶ πραττέτω.

XI.

**Κ**ύκλος τις τῶν ἀνθρωπίνων περιτρέχει  
πραγμάτων, ἄλλοτε ἄλλως φέρων  
αὐτὰ καὶ περιφέρων καὶ τῆτοις ἀνισότης  
ἐστὶ, τὸ μηδὲν τῶν παρόντων ἐν ταυτότητι  
μένειν. Δεῖ ἔν σε, κράτισε βασιλεῦ, ἐν τῇ  
τῆτων



τῶν ἀγχισρόφω μεταβολῇ ἀμετάβλη-  
τον ἔχειν τὸν εὐσεβῆ λογισμόν.

## XII.

**Α**ποσρέφει τῶν κολάκων τῆς ἀπατη-  
λῆς λόγῃς, ὥσπερ τῶν κοράκων τῆς  
ἀρπακτικῆς τρόπῃς· οἱ μὲν γὰρ τῆς τῆ  
σώματος ἐξορύττουσιν ὀφθαλμοῖς, οἱ δὲ  
τῆς τῆς ψυχῆς ἐξαμβλύνουσι λογισμοῖς, *in se ipso*  
μὴ συγχωρῶντες ὄραν τὴν τῶν πραγμά- *in se ipso*  
των ἀλήθειαν· ἢ γὰρ ἐπαινῶσιν ἐσθ' ὅτε *laudat.*  
τὰ λόγῃς ἀξία, ἢ ψέγουσι πολλάκις τὰ *vitiuperatio*  
*vitiupero.*  
*laus* ἐπαίνων κρείττονα, ἵνα δυοῖν θάτερον αὐ- *melius.*  
τοῖς ἀμαρτάνηται, ἢ τὸ κακὸν ἐπαινέμε-  
νον, ἢ τὸ καλὸν ὑβρίζομενον. *utin altero horum*  
*preccetur.*

XIII. *aleus, q̄leu, valceru*

**Ἰ**σον εἶναι χρὴ πάντοτε τῆ βασιλείῃς  
φρόνημα. Τὸ γὰρ συμμεταβάλλεσθαι  
ταῖς τῶν πραγμάτων μεταβολαῖς, δια-  
νοίας ἀβεβαίῃς τεκμήριον γίνεται. Τὸ δὲ  
παγίως ἐν τοῖς καλοῖς ἐρηρεῖσθαι, ὡς τὸ  
εὐσεβεῖς ὑμῶν ἐσήρικται κράτος, καὶ μῖτε  
πρὸς

πρὸς ἀλαζονείαν ὑπεραίρεσθαι, μήτε πρὸς  
 ἀθυμίαν καταφέρεισθαι, βεβηκότων ἐσὶν  
 ἀσφαλῶς καὶ ἀκράδαντον ἐχόντων τὴν  
 ψυχὴν.

## XIV.

*καθαίρω μωχί* *γρί... Α...*  
**Ε**ἴ τις κεκαθαρισμένον ἔχει τὸν λογισμὸν  
*sofficiant* ἐκ τῆς ἀνθρωπίνης ἀπάτης, καὶ βλέ-  
*missio* *brevis fati* *scilicet* *scilicet* *scilicet*  
 πει τὸ ἔτιδανόν τῆς ἑαυτῆ Φύσεως, τό-  
 τε βραχὺ καὶ ὠκυμορον τῆς ἐνταῦθα ζωῆς,  
 καὶ τὸν συνεζευγμένον τῇ σαρκὶ *scilicet* *scilicet*  
ῥυπον, εἰς  
*superbia* τὸν τῆς ὑπερηφάνιας ἔτι ἐμπεσεῖται κρι-  
*procedit* *scilicet* *scilicet* *scilicet*  
 μόν, *scilicet* *scilicet* *scilicet* *scilicet* *scilicet* *scilicet* *scilicet* *scilicet*  
 ἂν ἐν ἀξιώματι ὑπάρχη ὑψηλῶ.

## XV.

**Υ**πὲρ πάντα τῆς βασιλείας τὰ ἐνδοξα  
 τῆς εὐσεβείας τὸ σέμμα τὸν βασιλέα  
 κοσμεῖ, ὁ γὰρ πλῆτος ἀπέρχεται, καὶ ἡ  
 δόξα μετέρχεται· τὸ δὲ κλέος τῆς ἐνθεῖς  
 πολιτείας ἀθανάτοις αἰῶσι συμπαρακτεῖ-  
 νεται, καὶ λήθης ἐπέκεινα τῆς ἔχοντας  
 ἴσησι.

## XVI.



Σφόδρά μοι δοκεῖ αἰτοπώτατον εἶναι,  
 ὅτι πλάσιοι καὶ πένιτες ἄνθρωποι ἐξ  
 ἀνομοίων πραγμάτων βλάβην πάσχουσι  
 ὁμοίαν· οἱ μὲν γὰρ ὑπὸ τῆς κόρης διαρρή- *satietas*  
 γνυνται, οἱ δὲ ὑπὸ τῆς λιμῆς διαφθείρονται, *diffinitio*  
 καὶ οἱ μὲν κατέχουσι τῆς κόσμου τὰ πέρα- *superbia*  
 τα, οἱ δὲ ἔχουσι, πῶς ἴσασιν τὰ πέλαμα- *superbia*  
 τα. ἵνα τοίνυν ἀμφοῦ τῆς υἰείας τύχω- *superbia*  
 σιν, ἀφαιρέσει καὶ προσθήσει τῆς θερα- *superbia*  
 πευτέον, καὶ πρὸς ἰσότητα τὴν ἀνισότητα  
 μετενεκτέον. *superbia*

XVII. *superbia*

Ἐφ' ἡμῖν ἀνεδείχθη τῆς εὐζωίας ὁ χρό- *superbia*  
 νος, ὃν προεῖπέ τις τῶν παλαιῶν *superbia*  
 ἔσεσθαι, ὅταν ἢ Φιλόσοφοι βασιλεύσω- *superbia*  
 σιν, ἢ βασιλεῖς Φιλοσοφῆσωσι· καὶ γὰρ *superbia*  
 Φιλοσοφῶντες ἠξιώθητε βασιλείας, καὶ *superbia*  
 βασιλεύσαντες ἔχουσι ἀπέστητε Φιλοσοφίας·  
 εἰ γὰρ τὸ φιλεῖν σοφίαν ποιεῖ Φιλοσοφίαν,  
 ἀρχὴ δὲ σοφίας ὁ τῆς θεῆς φόβος, ὃν ἐν  
 τοῖς σέρνοις ὑμῶν διαπαντὸς ἔχετε, εὐδη-  
 λον, ὡς ἀληθὲς τὸ παρ' ἐμῶν λεγόμενον.

B

XVIII.

*αυτοειρ.* **Β**ασιλέα σε κατ' αλήθειαν *επιφ. αληθ. 24.* ὀρίζομαι,  
ὡς βασιλεύειν καὶ κρατεῖν τῶν ἡδονῶν  
δυναμέμενον, καὶ τὸν σέφρανον τῆς σωφρο-  
*επιφ. αληθ.* σύνης ἀναδισάμενον, καὶ τὴν πορφύραν  
τῆς δικαιοσύνης ἀμφιασάμενον. ἡ μὲν  
*πυφ. αληθ.* γὰρ ἄλλη ἐξουσία τὸν θάνατον ἔχει διαδο-  
χὴν. ἡ δὲ τριαύτη βασιλεία τὴν αἰθάνατον  
σώζει διαμονὴν, καὶ ἡ μὲν ἐν τῷ αἰῶνι  
τέτρω λύεται. ἡ δὲ τῆς αἰωνίης *πυφ. αληθ.* κολάσεως  
ρύεται. *Fraké.* XIX.

*γαι. αληθ.* **Ε**ἰ τὴν ἐκ πάντων βούλει καρπῆσθαι  
τιμὴν, γίνε τοῖς ἅπασιν εὐεργέτης  
κοινός. οὐδὲν γὰρ οὕτω πρὸς ἔνοϊαν  
*γαι. αληθ.* ἐφέλκεται, ὡς εὐποιίας χάρις, διδομένη  
τοῖς χρίζουσιν. ἡ γὰρ διὰ φόβον γινομένη  
θεραπεία, κατεσχηματισμένη ἐς ἰθωπεία,  
πεπλασμένης τιμῆς ὀνόματι φενακίζουσα  
τοὺς αὐτῇ προσανέχοντας.

XX.

**Σ**επτῇ δικαίως ἐσὶν ἡ ὑμῶν βασιλεία,  
ὅτι τοῖς πολεμίοις μὲν δεικνύει τὴν  
ἐξου-



ἔξχσιαν, τοῖς ὑπικόοις δὲ νέμει Φιλαν-  
θρωπίαν. καὶ νικῶσα ἐκείνης τῇ δυνάμει  
τῶν ὀπλων, τῇ ἀόπλῳ ἀγάπῃ τῶν οἰκείων  
ἠττᾶται. ὅσον γὰρ θηρίῃ καὶ προβάτῳ τὸ  
μέσον, τοσοῦτο ἀμφοτέρων ἡγεῖται τὸ  
διάφορον.

XXI.

**Τ**ῆ μὲν ἕσθια τῷ σώματι, ἴσος παντὶ  
ἀνθρώπῳ ὁ βασιλεὺς. τῇ ἔξχσιᾳ δὲ  
τῷ ἀξιώματι ὁμοίος ἐστὶ τῷ ἐπὶ πάντων  
θεῷ. οὐκ ἔχει γὰρ ἐπὶ γῆς τὸν αὐτοῦ  
ὑψιλότερον. χρὴ τοίνυν αὐτὸν καὶ ὡς θεὸν  
μὴ ὀργίζεσθαι, καὶ ὡς θνητὸν μὴ ἐπαίρε-  
σθαι. εἰ γὰρ εἰκόνι θεικῆ τετίμηται, ἀλλὰ  
καὶ κόνει χοϊκῆ συμπέπλεκται, δι' ἧς ἐκ-  
διδάσκεται τὴν πρὸς πάντας ἰσότητα.

XXII.

**Α**ποδέχῃ τοὺς τὰ χρῆσθ' ἀσυμβουλεύειν  
ἐθέλοντας, ἀλλὰ μὴ τοὺς κολακεύειν  
ἐκᾶστοτε σπεύδοντας. οἱ μὲν γὰρ τὸ συμ-  
φέρουν συννοοῦσιν ἐν ἀληθείᾳ. οἱ δὲ πρὸς τὰ  
δοκοῦντα τοῖς κρατῶσιν ἀφ' ὀργῶσιν, καὶ τῶν

σωμάτων τὰς σκιάς μιμήμενοι, τοῖς παρ' αὐτῶν λεγομένοις συναδόσσι.

XIII.

**Τ**οῖστος γίνεσθαι περὶ τοὺς σοὺς οἰκέτας, οἷον ἔυχη σοι τὸν δεσπότην γενέσθαι. ὡς γὰρ ἀκρόμεν, ἀκουσθησόμεθα· καὶ ὡς ὀρῶμεν, ὀραθησόμεθα ὑπὸ τῆς θείης καὶ παντ-εφόρου βλέμματός, προεισηνέγκωμεν οὖν τῷ ἑλέῳ τὸν ἑλεον, ἵνα τῷ ὁμοίῳ τὸ ὁμοίου ἀντιλάβωμεν.

XXIV.

**Ὡ**σπερ τὰ ἀκριβῆ τῶν κατόπτρων τοιαύτας δείκνυσι τὰς τῶν προσώπων ἐμφάσεις, οἷα πέρ ἐσι τὰ πρωτότυπα, Φαιδρά μὲν τῶν Φαιδρυνομένων, σκυθρωπαὶ δὲ τῶν σκυθρωπαζόντων. οὕτω καὶ ἡ δικαία τῆς θεῆς κρίσις ταῖς ἡμετέραις πράξεσιν ἐξομαίγεται. οἷα περ ἂν ἡ τὰ παρ' ἡμῶν εἰργασμένα, τοιαῦτα ἡμῖν ἐκ τῶν ὁμοίων παρέχει.

XXV.

**Β**ηλεὺς μὲν τὰ πρακτέα βραδέως, ἐκτέλει



τέλει δὲ τὰ κριθέντα σπυδαίως. ἐπεὶ  
λίαν ἐσὶ σφαλερόν, τὸ ἐν τοῖς πράγμασιν  
ἀπερίσκεπτον. εἰ γὰρ τὰ ἐξ ἀβυλίας τις  
ἐννοήσῃ κακὰ, τότε γινώσεται καλῶς τῆς  
εὐβυλίας τὰ χρήσιμα. ὡς καὶ τῆς ὑγιείας  
τὴν χάριν, μετὰ τὴν πείραν τῆς νόσχ. δεῖ  
τοίνυν, εὐφρονέσατε βασιλεῦ, καὶ βυλῆ  
συνετωτέρα, καὶ εὐχῆ συντονωτέρα, ἐξερευ-  
νᾶν ἀκριβῶς τὰ συνοίσοντα τῷ κόσμῳ.

XXVI.

Ἄριστα διοικήσεις τὴν ἀγαθὴν σπυδαίως βασι-  
λείαν, εἰ πάντα σπυδαίσεις ἐφορᾶν,  
καὶ μηδὲν ἀνέχῃ παρορᾶν. οὐ γὰρ μικρὸν  
ἐπὶ σοι, ὅπερ μικρὸν εἶναι δοκεῖ, ἐν συγκρί-  
σει τῶν σῶν. ἐπειδὴ καὶ ῥῆμα βασιλέως  
λίλον, μεγάλην ἔχει παρά πᾶσιν ἰσχύν.

XXVII.

Σαυτῷ τὴν τῆ Φυλάττειν τῆς νόμῃς  
ἐπίθεσ ἀνάγκην, ὡς μὴ ἔχων ἐπὶ γῆς  
τὸν δυνάμενόν σε ἀναγκάζειν. οὕτω γὰρ καὶ  
τῶν νόμων ἐπιδείξεις τὸ σέβας, αὐτὸς πρὸ  
τῶν ἄλλων τῆς αἰδέμενος, καὶ τοῖς

ὑπηκόοις φανήσεται τὸ παρανομεῖν οὐκ  
ακίνδυνον.

XXVIII.

Ἰσον τῷ πλημμελεῖν, τὸ μὴ κωλύειν τῆς  
πλημμελοῦντας, λογίζεσθαι. καὶ γὰρ τις  
πολιτεύεται μὲν ἐνθέσμως, ἀνέχεται δὲ  
τῶν βιούντων ἀθέσμως, συνεργὸς τῶν κα-  
κῶν παρὰ τῷ θεῷ κρίνεται. εἰ δὲ βῆλει  
διττῶς εὐδοκιμεῖν, καὶ τοὺς τὰ κάλλιστα  
ποιῶντας προτίμα, καὶ τοῖς τὰ χεῖριστα  
ἐρῶσιν ἐπιτίμα.

XXIX.

Λίαν συμφέρειν ὑπολαμβάνω τὸ φεύ-  
γειν τὰς τῶν κακῶν συνδιαιτήσεις. τὸν  
γὰρ συνόντα πάντοτε ἀνθρώποις πονηροῖς,  
ἢ παθεῖν, ἢ μαθεῖν ἀνάγκη τί πονηρὸν. ὁ δὲ  
τοῖς ἀγαθοῖς συνδιάγων, ἢ μίμησιν τῶν  
καλῶν ἐκδιδάσκειται, ἢ μείωσιν τῶν  
κακῶν ἐκπαιδεύεται.

XXX.

Ἐγκόσμιον ὑπὸ τῆς θεῆς <sup>διὰ τὴν ἀνάγκην</sup> πιστευθεῖς βασι-  
λείαν, μηδενὶ <sup>ἐπιβουλή</sup> χρωτῶν πονηρῶν πρὸς  
τὰς



τάς τῶν πραγμάτων διοικήσεις. ὡν γάρ  
 ἂν ἐκεῖνοι κακῶς διαπράξωνται, λόγον  
 ὑφέξει θεῶ, ὁ τὴν ἰσχὺν αὐτοῖς δεδωκώς.  
 μετὰ πολλῆς οὖν ἐξετάσεως, αἱ τῶν ἀρ-  
 χόντων προβολαὶ γινέσθωσαν.

*De fidei libertate.* XXXI.

Ἴσον νομίζω κακόν, καὶ τῶν ἐχθρῶν θυ-  
 μῶσθαι ταῖς κακουργίαις, καὶ τῶν Φίλων  
 θέλγεσθαι ταῖς κολακείαις. δεῖ γὰρ πρὸς  
 ἑκατέρως γενναίως ἀνθίσασθαι, καὶ τῶν πρέ-  
 ποντος μηδαμῶς ἀφίσασθαι, μήτε τὴν  
 ἀλόγισον ἐκείνων δυσμένειαν ἀμυνόμενον,  
 μήτε τὴν ἐπίπλασον τῶν εὐμένειαν  
 ἀμειβόμενον.

XXXII.

Ἡ γὰρ τῆς εἶναι Φίλος ἀληθεστάτης,  
 μὴ τοὺς ἐπαινῶντας ἅπαντα τὰ πα-  
 ρὰ σε λεγόμενα, ἀλλὰ τοὺς κρίσει δικαία  
 πάντα πράττειν σπευδάζοντας, καὶ συνη-  
 δομένους μὲν ἐπὶ τοῖς χρυσοτέροις, ἐπισυ-  
 γνάζοντας δὲ ἐπὶ τοῖς ἐναντίοις. οὗτοι γὰρ  
 ὄντως ἀψευδεστάτης Φιλίας δεικνύσκει  
 τεκμήριον. Μὴ

**Μ**ὴ μεταβαλέτω σοὶ τὴν μεγαλόφρονα  
 γνώμην τῆς ἐπιγείης ταύτης δυναστεί-  
 ας ὁ ὄγκος, ἀλλ' ὡς ἐπίκηρον διέπων ἀρ-  
 χὴν, ἀτρεπτον ἔχε τὸν νοῦν ἐν πράγμα-  
 σι τρεπτοῖς· μίτε ἐν ταῖς εὐθυμίαις ἐξυ-  
 ψόμενος, μίτε ἐν ταῖς ἀθυμίαις ταπεινῶ-  
 μενος.

XXXIV.

**Ω**σπερ' χρυσὸς ἄλλοτε ἄλλως ὑπὸ τῆς  
 τέχνης μετατυπόμενος, καὶ πρὸς  
 διάφορα κοσμίων εἶδη μεταποιούμενος, ὅπερ  
 ἐστὶ, διαμένει, καὶ τροπὴν οὐχ ὑπομένει· οὐ-  
 τῶ καὶ αὐτὸς, ἐυκλεέσατε βασιλεῦ, ἀλ-  
 λην ἐξ ἄλλης ἀμείβων ἀρχὴν, φθάσας δὲ  
 καὶ αὐτὴν τὴν ἀνωτάτῳ τιμὴν, ὁ αὐτὸς  
 διαμένεις, γὰρ ἐν τοῖς αὐτοῖς πράγμασιν,  
 ἀναλλοίωτον ἔχων ἐν τῷ καλῷ τὸ φρό-  
 νημα.

XXXV.

**Ν**όμιζε τότε βασιλεύειν ἀσφαλῶς, ὅταν  
 ἐκόντων ἀνάσσης τῶν ἀνθρώπων· τὸ  
 γὰρ ἀκισίως ὑποταττόμενον, σασιάζει  
 καιρῶ λαβόμενον· τὸ δὲ τοῖς δεσμοῖς τῆς  
 ἐυ-



ευνόιας κρατῶμενον, βεβαίαν ἔχει πρὸς τὸν  
κρατῶντα τὴν εὐπειθειαν.

XXXVI.

**Ι**Να τὸ κράτος τῆς βασιλείας ποιήσης  
ἀσίδιμον, ὅσιν ἔχεις κατὰ τῶν ὑπικίων  
ἀμαρτανόντων ὄργην, τοσαύτην ἔχειν  
καὶ κατὰ σαυτῆ πλημμελοῦντος, ἀξίη.  
οὐδεὶς γὰρ ἰσχύει τὸν ἐν ἐξχσία τηλικαύτη  
παιδεύειν, εἰ μὴ λογισμὸς οἰκεῖος, ἐξ αὐτῆ  
τῆ πλημμελοῦντος κινῶμενος.

XXXVII.

**Ο**μεγάλῃς ἐξχσίας ἐπιλαβόμενος, τὸν  
δοτῆρα τῆς ἐξχσίας, κατὰ δύναμιν,  
μιμείσθω. εἰ γὰρ πῶς τὴν εἰκόνα φέρει τῆ  
ἐπὶ πάντων θεῶ, καὶ δι' αὐτῆ κατέχει  
τὴν ἐπὶ πάντων ἀρχὴν, ἐν τῷ δὴ μά-  
λις τὸν θεὸν μιμῆσεται, ἐν τῷ μηδὲν  
ἡγεῖσθαι τῆ ἐλεεῖν προτιμότερον.

XXXVIII.

**Υ**πὲρ χρυσίον καὶ λίθον τίμιον τῆς εὐ-  
ποιίας τὸν πλῆτον ἑαυτοῖς θησαυρίσω-  
μεν, τὸν καὶ ᾧδε κατευφραίνοντα τῆ ἐλ-

C πίδι

πίδι τῆς μελλούσης ἀπολαύσεως, κακεῖ  
καταγλυκαίνοντα τῇ πείρᾳ τῆς ἐλπισθεί-  
σης μακαριότητος. τὰ δὲ νῦν περὶ ἡμᾶς,  
ὡς οὐδὲν πρὸς ἡμᾶς, μὴ τερπέτω ἡμᾶς,

XXIX.

**Σ**πῆδαζε λαμπρότεραις ἀμείβεσθαι δω-  
ρεαῖς, τοὺς μετ' εὐνοίας ποιῶντας τὰ  
παρὰ σὲ προσταττόμενα. τῷ γὰρ τῷ  
τρόπῳ, καὶ τῶν ἀγαθῶν ἐπαυξήσεις τὴν  
προθυμίαν, καὶ τοὺς πονηροὺς διδάξεις  
μεταμαθεῖν τὴν κακίαν. τὸ γὰρ τῶν αὐ-  
τῶν ἀξιοῦσθαι τοὺς μὴ τὰ αὐτὰ ποιῶντας,  
ἀγαν ἐστὶν ἀθέμιτον.

XL.

**Τ**ιμιώτατον πάντων ἐστὶν ἡ βασιλεία.  
τότε δὲ μάλιστα τοιγτόν ἐστιν, ὅταν  
ὁ τῷτο περικείμενος τὸ κράτος, μὴ πρὸς  
αὐθαδέειαν ῥέπῃ, ἀλλὰ πρὸς ἐπιείκειαν  
βλέπῃ, τὸ μὲν ἀπάνθρωπον, ὡς θηριῶδες,  
ἀποσρεφόμενος, τὸ δὲ Φιλάνθρωπον ὡς  
θεοείκελον, ἐνδεικνύμενος,

XLI.



**Ι**σως πρὸς τῆς Φίλης καὶ ἐχθρὸς ποιῶ-  
 τὰς κρίσεις, μήτε τοῖς ἔννοοσι χαριζό-  
 μενος, διὰ τὴν ἔννοιαν, μήτε τοῖς δυσμε-  
 νέσιν ἀνθισάμενος δι' ἀπέχθειαν ἐπειδὴ  
 τῆς αὐτῆς ἐσιν ἀτοπίας, καὶ δικαίῳ τὸν  
 ἀδικόν, εἰ καὶ Φίλος ὑπάρχει, καὶ ἀδι-  
 κεῖν τὸν δίκαιον, εἰ καὶ ἐχθρὸς τυγχάνει.  
 τὸ γὰρ κακὸν ἐν ἀμφοτέροις ὅμοιον, καὶ  
 ἐν τοῖς ἐναντίοις εὐρίσκηται.

**Ν**ουνεχῶς ἀκροᾶσθαι δεῖ τοὺς τῶν  
 πραγμάτων κριτὰς. δυσθήρατος γὰρ  
 ἐσιν ἢ τῶ δικαίῳ ἔυρεσις, ῥαδίως ἐκφεύ-  
 γουσα τοὺς μὴ λίαν προσέχοντας. ἀν δὲ  
 καὶ τὴν τῶν λεγόντων ἀφέντες δεινότη-  
 τα, καὶ τὴν τῶν λεγομένων παρέντες πι-  
 θανότητα, εἰς τὸ βάθος τῶν νοημάτων  
 ἑαυτὸς ἐμβάλλωσιν, οὕτως ἀνιμῆσονται  
 τὸ παρ' αὐτῶν ζητούμενον, καὶ διπλῆν  
 ἀμαρτίαν ἐκφεύξονται, μήτε αὐτοὶ τὸ  
 καλὸν προδιδόντες, μήτε ἄλλοις τῶτο  
 δρᾶν συγχωροῦντες. C 2 XLIII.

XLIII.

**Ι**σάριθμα τοῖς ἄσροισ ἀν κτήση τὰ κατορθώματα, ἐδέποτε νικήσεις τὴν τῆ θεῶ ἀγαθότητα. ὅσα γὰρ ἀν τις προσε-  
 νέγκη θεῶ, ἐκ τῶν αὐτῶ, τὰ αὐτῶ, προσ-  
 φέρει αὐτῶ. καὶ ὡς οὐκ ἔσιν ὑπερβῆναι  
 τὴν ἰδίαν ἐν τῶ ἡλίῳ σκιάν, προλαμβάνου-  
 σαν αἰεὶ καὶ τὸν λίαν ἐπειγόμενον ἔτω καὶ  
 ἐδὲ τὴν ἀνυπέβλιτον τῆ θεῶ χρησιότητα  
 ταῖς εὐποιίαις ὑπερβήσονται ἄνθρωποι.

XLIV.

**Α**δαπάνητός ἐσι τῆς εὐποιίας ὁ πλεῖ-  
 τος. Ἐν τῶ δίδοναι γὰρ λαμβάνε-  
 ται, καὶ ἐν τῶ σκορπίζειν συνάγεται. τῆ-  
 τον ἔχων ἐν τῇ ψυχῇ σθ, πλεσιόδωρε  
 βασιλεῦ, δίδε πάσι δαφιλῶς τοῖς αἰτῶσι  
 παρά σθ. ἀπειροπλασίως γὰρ ἔξεις τὰς  
 ὑπὲρ τῶτων ἀμοιβὰς, ὅταν ἔλθῃ ὁ καιρὸς  
 τῆς τῶν ἔργων ἀντιδόσεως.

XLV.

**Ν**εύματι θεῶ τὴν βασιλείαν λαβὼν, μί-  
 μησαι αὐτὸν δι ἔργων ἀγαθῶν, ὅτι  
 τῶν



τῶν ἔυ ποιεῖν δυναμένων ἐγένου, ἀλλ' ἔ  
 τῶν ἔυ παθεῖν δεομένων. τὸ γὰρ ἔτοιμον  
 τῆς τῶν χρημάτων θαφιλείας, ἀνεμπό-  
 δισόν ἐσι πρὸς τὰς τῶν πενήτων εὐποιίας.

XLVI.

Ὡσπερ ὀφθαλμὸς ἐμπέφυκε σώματι,  
 οὕτως ὁ βασιλεὺς τῷ κόσμῳ ἐνήρμο-  
 σαι, ὑπὸ τῆ θεῶ δεδομένος εἰς συνεργίαν  
 τῶν συμφερόντων. χρὴ οὖν αὐτὸν, ὡς  
 οἰκείων μελῶν, οὕτω πάντων ἀνθρώπων  
 προνοεῖν, ἵνα προκόπτωσιν ἐν καλοῖς, καὶ  
 μὴ προσκόπτωσιν ἐν κακοῖς,

XLVII.

Ἀσφαλεσάτην ἡγῶ τῆς σωτηρίας σε  
 φυλακὴν, τὸ μηδέποτε τινα τῶν ὑπη-  
 κόων ἀδικεῖν. ὁ γὰρ τινα μὴ ἀδικῶν, ἔχ  
 ὑφορᾶται τινα. Ἐἰ δὲ τὸ μὴ ἀδικεῖν ἀ-  
 σφάλειαν προξενεῖ, τὸ εὐεργετεῖν πολλῶ  
 πλέον. Τὸ ἀσφαλὲς γὰρ δίδωσι, καὶ τὸ  
 προσφιλὲς ἔ προδίδωσι.

XLVIII.

Γίνε τοῖς ὑπηκόοις, εὐσεβέσατε βασιλεῦ,

C 3

καὶ

καὶ Φοβερός διὰ τὴν ὑπεροχὴν τῆς ἐξουσίας, καὶ ποθεινός διὰ τὴν παροχὴν τῆς εὐπορίας· μήτε τῷ Φόβῳ καταφρονῶν διὰ τὸν πόθον, μηδὲ τῷ πόθῳ παραμελῶν διὰ τὸν Φόβον, ἀλλὰ τὸ ἡμερον ἔχων ἀκαταφρόνητον, καὶ τὸ εὐκαταφρόνητον ἔχων ἀνήμερον.

XLIX.

**Α** τοῖς ὑπηκόοις νομοθετεῖς διὰ τῶν λόγων, ταῦτα προλαβὼν ὑπέδειξας διὰ τῶν ἔργων· ἵνα τοῖς λόγοις, οἷς πείθεις, καὶ χρῆσός συναγωνίζηται βίος. οὗτω γὰρ εὐδόκιμον ἀποφανῆσθαι τὸ κράτος, καὶ λέγων πρακτικῶς, καὶ πράττων λογικῶς.

L.

**Π**λέον ἀγάπα, βασιλεῦ γαληνότετε, τοὺς λαμβάνειν παρά σοι χάριτας ἱκετεύοντας, ἢ περ τοὺς σπῆδάζοντας δωρεὰς σοὶ προσφέρειν. τοῖς μὲν γὰρ ὀφειλέτης ἀμοιβῆς καθίσασαι· οἱ δὲ σοὶ τὸν θεὸν ὀφειλέτην ποιῆσι, τὸν οἰκειόμενον τὰ εἰς αὐτὸς γινόμενα, καὶ ἀμειβόμενον ἀγα-



αἰγαθαῖς ἀντιδόσει τὸν Φιλόθεον, καὶ  
Φιλάνθρωπόν σε σκοπόν.

LI.

**Η**λίχ μὲν ἔργον ἐστὶ, τὸ καταλάμπειν  
ταῖς αἰκτίσι τὴν κτίσιν· ἀνακτος δὲ  
ἀρετὴ τὸ ἐλεεῖν τοὺς δεομένους. κακείνῃ δὲ  
Φανερώτερος ὁ ἐυσεβὴς βασιλεὺς ὁ μὲν  
γὰρ ὑποχωρεῖ τῇ διαδοχῇ τῆς νυκτός·  
ὁ δὲ ἔ παραχωρεῖ τῇ συναρπαγῇ τῶν  
κακῶν, ἀλλὰ τῷ Φωτὶ τῆς ἀληθείας ἐξ-  
ελέγχει τὰ κρυπτά τῆς ἀδικίας.

LII.

**Τ**ὸ μὲν πρὸ σε βασιλεῖς ἢ ἀρχὴ κα-  
τεκόσμησε. σὺ δὲ ταύτην, κράτιζε,  
Φαιδροτέραν ἐποίησας, ἡμερότητι κερνῶν  
τῆς ἐξουσίας τὸν ὄγκον, καὶ χρυσότητι νι-  
κῶν τῶν προσιόντων σοι τὸν φόβον. ὅθεν  
τῷ λιμένι τῆς σῆς γαληνότητος πάντες  
προσορμῶσιν οἱ ἐλέχθαι δεόμενοι, καὶ τῶν  
κυμάτων τῆς πενίας ἀπαλλαττόμενοι,  
εὐχαριστηρίως ὕμνος σοι ἀναπέμπουσιν.

LIII.

Ὅσον τῇ δυναστείᾳ πάντων ὑπερανέ-  
χεις, τοσῶτον καὶ τοῖς ἔργοις ὑπερ-  
λάμπειν ἀγωνίζεσθαι. ἀναλογῶσαν γὰρ τῷ  
μεγέθει τῆς δυνάμεως τὴν ἐργασίαν τῶν  
καλῶν ἀπαιτεῖσθαι προσδόκησον. ἵνα τοί-  
νυν παρὰ θεῶν ἀνακηρυχθῆς, μετὰ τῶν σε-  
φάνων τῆς ἀληθείας βασιλείας κτῆσαι καὶ  
τὸ σῆμα τῆς τῶν πενήτων εὐπορίας,

## LIV.

Σκέπτεσθαι, πρὶν ἐπιτάττειν, ἃ θέλεις, ἵνα  
προστάτης ἐμφρόνως ἂν θέμις. εὐό-  
λισθον γὰρ τὸ τῆς γλώσσης ὄργανον, καὶ  
μέγιστον παρέχει τοῖς ἀμελεῶσι κίνδυνον. εἰ  
δὲ τὸν εὐσεβῆ λογισμὸν, ὡς μωρικὴν, ἐπι-  
σῆσεις αὐτῷ, τὸ παναρμόνιον τῆς ἀρετῆς  
ἀνακρῆσεται μέλος.

## LV.

Ὅξυν μὲν εἶναι χρὴ περὶ πάντα τὸν  
ἀνάγκη, καὶ μάλιστα περὶ τὰς κρίσεις  
τῶν δυσχερῶν πραγμάτων, βραδὺν δὲ  
λίαν εἰς ὀργὴν ἐπιδείκνυσθαι. ἐπειδὴ γὰρ  
τὸ



τὸ πάντῃ ἀόργητον εὐκαταφρόνιτον, καὶ  
θυμῶσθω μετρίως, καὶ μὴ θυμῶσθω. τὸ  
μὲν, ἵνα τὰς τῶν Φαύλων ὀρμᾶς ἀνασέλ-  
λῃ. τὸ δὲ, ἵνα τὰς τῶν χριστῶν ἀφορ-  
μᾶς ἀνιχνεύῃ.

LVI.

**Ε**ν τῷ ἀκριβεῖ τῆς καρδίας σε βεβλη-  
τηρίῳ ἐπιμελῶς κατανόει τῶν συνόν-  
των σοι τοὺς τρόπους, ἵνα γινώσκῃς ἀκρι-  
βῶς, καὶ τῆς ἐν ἀγάπῃ θεραπεύοντας,  
καὶ τῆς ἐν ἀπάτῃ κολακεύοντας. πολλοὶ  
γὰρ εὐνοεῖν ὑποκρινόμενοι, μεγάλα τοὺς  
πισεύοντας καταβλάπτουσι.

LVII.

**Λ**όγον ἀκίβητος ὠφελῆσαι δυνάμενον, μὴ  
μόνον ἀκοῆ τῆτον, ἀλλὰ καὶ πράξει  
διαδέχῃ. ἴτω γὰρ τὸ τῆ βασιλείως  
ἀγλαίζεταί κράτος, ὅταν ἢ παρ' ἑαυτῆ  
τὰ δέοντα συνορᾷ, ἢ παρ' ἄλλῃ εὐρεθέντα  
μηδαμῶς παρορᾷ, ἀλλὰ μαυθάνει μὲν  
ἀνεπαισχύντως, ἐπιτελεῖ δὲ ἀνυπερθέτως.

D LVIII.



LVIII.

**Α**κρόπολις μὲν ἀπερρήτοις τείχεσιν ἢ σφαιλισμένη καταφρονεῖ τῶν πολι-  
ορκούντων αὐτὴν πολεμίων· ἢ εὐσεβῆς δὲ  
βασιλεία ὑμῶν, ἐλεημοσύναις τετειχισ-  
μένη, καὶ προσευχαῖς περιπυργουμένη,  
αἰτήτῆτος γίνεται τοῖς τῶν ἐχθρῶν βέλε-  
σιν, αἰόδιμα κατ' αὐτῶν ἐγείρῃσα τρόπαια.

LIX.

**Χ**ρῆσαι δεόντως τῇ κάτω βασιλείᾳ, ἵνα  
κλίμαξ σοι γίνηται τῆς ἄνω εὐδοξίας.  
οἱ γὰρ ταύτην καλῶς διοικῶντες, μετὰ  
ταύτης, κακείνης ἀξιοῦνται. ταύτην γὰρ  
διοικῶσι καλῶς, οἱ πατρικὸν τοῖς ἀρχομέ-  
νοις ἐπιδεικνύοντες πόθον, καὶ ἀρχικὸν  
παρ' αὐτῶν ἀντιλαμβάνοντες φόβον.  
ἐπιπλοαῖς μὲν τὰ πταίσματα προσανα-  
σέλλοντες, τιμωρίαις δὲ πείραν αὐτοῖς  
προσάγοντες.

LX.

**Ι**μάτιον ἀπαλαίωτόν ἐσι τὸ τῆς εὐ-  
ποιίας περιβόλαιον· καὶ ἀδιάφθορος



ζολή, ἢ πρὸς τῆς πένιτας σοργή. δεῖ ἔν-  
 τὸν βυλόμενον εὐσεβῶς βασιλεύειν, τοιῶ-  
 τοις ἐνδύμασι τὴν ψυχὴν καλλωπίζειν.  
 Φιλοπτωχίας γὰρ ἡμφισμένος πορφύ-  
 ραν, καὶ ἔρανίη βασιλείας καταξίῃται.

LXI.

Σιῆπτρον βασιλείας παρα θεῶ δεξάμε-  
 νος, σκέπτει πῶς ἀρέσεις τῷ ταύτιν  
 σοι δεδωκότι, καὶ ὡς πάντων ἀνθρώπων  
 ὑπ' αὐτῷ προτιμηθεῖς, πλέον πάντων  
 ἐπέιγχε καταγεραίρειν αὐτόν. τῆτο δὲ  
 γέρας ἡγεῖται μέγισον, ἀν, ὡς αὐτόν,  
 τῆς ὑπ' αὐτῷ διαπλασθέντας ὀραῖς, καὶ,  
 ὡς χρεῶν καταβολὴν, τὰς εὐποιίας  
 πληροῖς.

LXII.

Τρέχειν μὲν εἰς τὴν ἀνω βοήθειαν πᾶς  
 ἄνθρωπος ὀφείλει, ὁ σωτηρίας γλι-  
 χόμενος. ὁ βασιλεὺς δὲ πρὸ πάντων, ὡς  
 μεριμνῶν ὑπὲρ πάντων. ὑπὸ τῷ θεῷ γὰρ  
 φυλαττόμενος, καὶ τῆς πολεμίας κατα-

D 2

γωνί-

γωνίζεται γενναίως, καὶ τῆς οἰκείας  
κατασφαλίζεται σπυδαίως.

LXIII.

**Ο** μὲν θεὸς ὕδενός δεῖται, ὁ δὲ βασι-  
λεὺς μόνος θεῶ. μιμῶ τοίνυν τὸν  
οὐδενός δεόμενον, καὶ δαφιλεύς τοῖς  
αἰτῶσι τὸν ἔλεον, μὴ ἀκριβολογούμενος  
περὶ τῆς σῆς οἰκέτας, ἀλλὰ πᾶσι παρέ-  
χων τὰς πρὸς τὸ ζῆν αἰτήσεις. πολὺ γὰρ  
κρεῖττον ἐστὶ διὰ τῆς ἀξίως ἔλεειν καὶ τῆς  
ἀναξίως, ἢ τῆς ἀξίως ἀποσερεῖν διὰ τῆς  
ἀνκξίως.

LXIV.

**Σ**υγγνώμην αἰτῶμενος ἀμαρτημάτων,  
συγγίνωσκε καὶ αὐτὸς τοῖς εἰς σὲ  
πλημμελῶσιν, ὅτι ἀφέσει ἀντιδίδοται  
ἀφεις, καὶ τῇ πρὸς τῆς ὁμοθέλης ἡμῶν  
καταλλαγῇ, ἢ πρὸς θεὸν Φιλία καὶ  
οἰκειώσις.

LXV.

**Δ**εῖ τὸν ἀμέμπτως ἀνάσσειν ἐσπυδα-  
κότα, καὶ τὰς τῶν ἔξωθεν ἀδοξίας  
Φυ-



Φυλάττεσθαι, καὶ ἑαυτὸν πρὸ ἐκείνων  
 αἰσχύνεσθαι, ἵνα καὶ τῷ Φανερωῶς ἀμαρ-  
 τάνειν δι' ἐκείνης ἀπέχηται, καὶ τῷ κατ'  
 ἰδίαν πλημμελεῖν ὑφ' ἑαυτῷ κωλύηται.  
 εἰ γὰρ οἱ ὑπήκοοι αἰδῶς ἄξιοι φαίνονται,  
 πολλῷ πλεον ὁ βασιλεὺς ἄξιος ταύτης  
 γίνεται.

LXVI.

**Ι**διώτῃ μὲν εἶναι κακίαν Φημί, τὸ πρᾶτ-  
 τειν Φαῦλα, καὶ κολάσεως ἄξια. ἄρχον-  
 τος δὲ πονηρίαν, τὸ μὴ ποιεῖν τὰ καλὰ,  
 καὶ σωτηρίας πρόξενον. οὐ γὰρ ἡ τῶν κακῶν  
 ἀποχὴ δικαιοῦ τὸν κρατοῦντα, ἀλλ' ἡ  
 τῶν καλῶν παροχὴ σεΦανοῖ τὸν τοιῶτον.  
 μὴ μόνον τοίνυν πονηρίας ἀπέχεσθαι λογι-  
 ζέσθω, ἀλλὰ καὶ δικαιοσύνης ἀντέχεσθαι  
 σπευδαζέτω.

LXVII.

**Α**ξιωματῶν λαμπρότητας ἔδυσωπεῖ-  
 ται ὁ θάνατος. κατὰ πάντων γὰρ  
 ἐπιβάλλει τῆς παμΦάγης αὐτῷ ὁδόν-  
 τας. οὐκοῦν πρὸ τῆς ἐκείνης ἀπαραιτήτης

D 3

παρ-

παρυσίας, μεταθῶμεν εἰς ἄρανόν τὴν τῶν  
 χρημάτων περιρσίαν. οὐδείς γάρ, ἂ ἐν  
 κόσμῳ συνάγει, ἐκεῖ σε ἀποδιμήσας ἀπά-  
 γει, ἀλλὰ πάντα καταλιπὼν ἐπὶ γῆς,  
 γυμνὸς λογοθετεῖται τὸν βίον αὐτῶ.

LXVIII.

**Κ**ύριος μὲν πάντων ἐστὶν ὁ βασιλεὺς,  
 θεῶς δὲ μετὰ πάντων ὑπάρχει θεῶ.  
 τότε δὲ μάλιστα κληθήσεται κύριος, ὅταν  
 αὐτὸς ἑαυτῶ δεσπόζη, καὶ ταῖς ἀτόποις  
 ἡδοναῖς μὴ δελεῦη, ἀλλὰ σύμμαχον  
 ἔχων τὸν εὐσεβῆ λογισμὸν, τὸν ἀήττητον  
 αυτοκράτορα τῶν ἀλόγων παθῶν, τοὺς  
 πανδαμάτορας ἔρωτας τῆ πανοπλίας τῆς  
 σωφροσύνης καταγωνίζεται.

LXIX.

**Ο**ν τρόπον αἱ σκιαὶ τοῖς σώμασιν ἔπον-  
 ται, ἕτως αἱ ἀμαρτίαι ταῖς ψυχαῖς  
 ἀκολοθεῖσιν, ἐναργῶς τὰς πράξεις ἐξεικο-  
 νίζουσαι. διὰ τῆτο ἕκ ἐστὶν ἐν τῇ κρίσει  
 ἀφνήσασθαι. αὐτὰ γὰρ ἐκάσθ καταμαρ-  
 τυρήσει τὰ πράγματα, ἔφωνήν ἀφιέντα,  
 ἀλλὰ



ἀλλὰ τοιαῦτα Φανέντα, ὅια παρ' ἡμῶν  
ἐπράχθησαν.

LXX.

**Ν**ιὸς ποντοπορέσης μιμείται διάβασιν  
ἢ βραχυτελής τῆ παρόντος βίης κα-  
τάσασις, ἡμᾶς τοὺς αὐτῆς πλωτῆρας  
λανθάνουσα, καὶ κατὰ μικρὸν παρασύρ-  
ουσα δρόμον, καὶ πρὸς ἴδιον ἐκάστῃ παρα-  
πέμπουσα τέλος. εἰ τοίνυν ταῦθ' οὕτως  
ἔχει, παραδράμωμεν τὰ παρατρέχοντα  
τῆ κόσμου πράγματα, καὶ προσδράμω-  
μεν τοῖς εἰς αἰῶνας τῶν αἰώνων μένεσιν.

LXXI.

**Ο**σοβαρὸς καὶ ὑπέροφρος ἄνθρωπος  
μὴ ὡς ταῦρος ὑψίκερως ἐπαιρέσθω  
ἀλλ' ἐννοεῖτω τῆς σαρκὸς τὴν ὑπόσασιν  
καὶ παυέτω τῆς καρδίας τὴν ἐπαρσιν. εἰ  
γὰρ καὶ γέγονεν ἄρχων ἐπὶ γῆς, μὴ  
ἀγνοεῖτω ὑπάρχων ἐκ τῆς γῆς, ἀπὸ χροῦς  
ἐπὶ θρόνον ἀναβαίνων, καὶ εἰς αὐτὸν μετὰ  
χρόνον καταβαίνων.

LXXII.

Σπῆδαζε δια παντός, ἀήττιτε Βασι-  
 λεῦ, καὶ ὡσπερ οἱ τὰς κλίμακας ἀνα-  
 βαίνειν ἀρξάμενοι, οὐ πρότερον ἴσανται  
 τῆς ἐπὶ τὰ ἄνω Φορᾶς, πρὶν ἂν τῆς  
 ἀκρας ἐφίκωνται βαθμίδος· ἔτω καὶ  
 αὐτὸς ἔχῃ τῆς τῶν καλῶν ἀναβάσεως,  
 ὅπως ἂν καὶ τῆς ἄνω Βασιλείας ἀπολαύ-  
 σειας. ἦν σοὶ παράσχοι μετὰ τῆς ὁμοζύ-  
 γῃ, Χριστὸς ὁ βασιλεὺς τῶν βασιλευόντων  
 καὶ βασιλευομένων εἰς τῆς αἰῶνας.  
 ἀμήν.

Τ Ε Λ Ο Σ.

Ἐκθέσεως παραινετικῆς Ἀγαπήτης Διακόνου,  
 πρὸς Ἰβητιανὸν τὸν Καίσαρα, ἣτις παρ'  
 ἑλληνισι Βασιλικὴ ὀνομάζεται  
 γέδη.





36 <sup>14</sup>/<sub>K,32</sub>

W18

ULB Halle


3

007 200 587









ΑΓΑΠΗΤΟΥ  
 τῆ Διακόνου  
 ΔΗ ΒΑΣΙΛΙΚΗ

Θαλασσίων παρανετικῶν  
 περὶ τῆ  
 ΑΝΤΟΝΤΟΣ ΤΟΥ ΚΑΛΟΥ  
 ΑΡΧΟΝΤΟΣ  
 περὶ τὸν αὐτοκράτορα  
 ΔΟΥΣΤΙΝΙΑΝΟΝ.  
 ἀκροστιχίς.

τῷ καὶ εὐσεβεστάτῳ βασιλεῖ ἡμῶν  
 Ἰανῶ Ἀγαπήτος, ὁ ἐλαχιστὸς  
 Διάκονος.

ΑΓΑΡΕΤΙ  
 ΕΔΑ REGIA

De  
 officio boni Principis  
 ad Imperatorem  
 Justinianum.



Colonia Brandenburgica,  
 ERICI LIEBPERTI, Regii Typographi.

[un1720] (GV)

Exp. sup. d.  
 d. Prot. 10/16  
 9. 8 Oct.  
 67.